

எமது சமூக சமபங்குச் (சமசந்தர்ப்ப) சட்டகம்



சமூக சமசந்தர்ப்பக் சட்டகமானது எமது சமூகத்திலுள்ள ஒவ்வொருவரினதும் ஆரோக்கியமான வாழ்க்கைக்கும், உள்ளடக்கலுக்கும், முழுமையாகப் பங்கெடுக்கவும் தேவையான ஒத்துழைப்பை வழங்க உதவுவதற்கான ஒரு பொதுவான கோட்பாட்டுத் தொகுதியாகும்.

இந்தச் சட்டகம் நாம் எப்படி சமூகத்தினுடன் வேலைசெய்கிறோம் என்பதனை குறித்து வழிநடத்தும்:

- மக்கள் சேவைகளையும், இடங்களையும் எவ்வாறு சமசந்தர்ப்பத்துடன் அணுகுவது என்பதை மேம்படுத்தல்
- சுகாதாரம் மற்றும் சுகவாழ்வை மேம்படுத்தலும்
- நிலையான மாற்றத்திற்கு இட்டுச்செல்லலும்

ஒவ்வொரு சேவை மற்றும் நிகழ்ச்சியிலும், நாம் நிர்வகிக்கின்ற ஒவ்வொரு வெளியிலும், இடத்திலும் சமூக நீதி, சமசந்தர்ப்பம், பன்முகத்தன்மை, உள்ளடங்கல், மனித உரிமைகள் என்பனவற்றின் பங்கினை இச்சட்டகம் அவதானிக்கும்.

உருவம் 1: சமத்துவம், சமசந்தர்ப்பம், நீதி என்பனவற்றின் காட்சிப் பிரதிநிதித்துவம்

சமத்துவம்



சமபங்கு (சமசந்தர்ப்பம்)



நீதி



சமுதாயத்தின் 30 வருட புத்திசாலித்தனமானதும், ஆக்கபூர்வமானதுமான தூரநோக்கையும், 2021-25 இற்கான எமது சமுதாயத் திட்டத்தையும் இச்சட்டகம் இணைக்கிறது. தடைகளைக் குறைப்பதன் மூலமும், வளங்களை நியாயமாகப் பகிர்வதன் மூலமும் நியாயமான சமுதாயத்தைக் கட்டியெழுப்ப இது எங்களுக்கு உதவும்.

சமசந்தர்ப்பம் என்றால் என்ன?

சமசந்தர்ப்பம் என்பது நிகழ்ச்சிகளையும், சேவைகளையும் ஒவ்வொருவரும் அணுகுவதற்கு முடியுமாக இருப்பதையும், தொழில், கல்வி மற்றும் பிற நடவடிக்கைகளில் பங்குகொள்வதையும், தமது கருத்துக்களைப் பகிர்வதையும், இந்த பரந்த சமூகத்திலே வாழ்க்கையை மகிழ்ச்சியாக அனுபவிக்கவும் தேவையான மாற்றங்களைச் செய்தல் பற்றியதாகும்.

சமசந்தர்ப்பம் பற்றி நாம் சிந்திக்கின்றபோது மக்களுக்கு பல்வேறு தேவைகள், வாழ்க்கை அனுபவங்கள், இருப்பதையும், சக்தி மட்டங்கள், மற்றும் தீர்மானங்களில் தாக்கம் என்பன இருப்பதை எம்மால் காண முடியும். நாம் இந்த விடயங்களைக் கவனத்தில் எடுத்து எமது சமூகத்தை நியாயமானதொரு சமூகமாக மாற்றுவதற்குரிய வழிகளைக் கண்டறிய வேண்டும்.

மொழியுடன், வயதுடன், பின்புலத்துடன், பாலினத்துடன், மற்றும் இயலுமையுடன் தொடர்புபட்ட தடைகளை மக்கள் முகங்கொள்ள முடியும். எமது சமூகத்தில் தடைகளை அனுபவிக்கக்கூடிய மக்களைப் பற்றிய விபரங்கள் சில கீழே தரப்பட்டுள்ளன.

விரைவுத் தகவல்கள்(உண்மைகள்)



2402 (1%) மக்கள் பழங்குடிகள் அல்லது டொரெஸ் ஸ்டெயிட் தீவினர் என இனங்காணப்படுகின்றனர்



தீவிர அல்லது ஆழமான இயலாமை காரணமாக **6.3** வீதமான பெண்களுக்கும் **5.7** வீதமான ஆண்களுக்கும் உதவி தேவைப்படுகிறது



26.7 வீதமான வயது வந்தவர்கள் ஆங்கிலத்தைவிட வேறொரு மொழியையும் வீட்டில் கதைக்கிறார்கள்



2026 பேர் டைவேசிட்டி இனைச் சேர்ந்த அகதி வாடிக்கையாளர்கள்



பத்தாயிரத்தில் **122** பெண்கள் வீட்டு வன்முறை சம்பவங்களால் பாதிக்கப்பட்டவர்கள்



5 சதவீதம் வயதுவந்தவர்கள் LGBTQI+ஆக அடையாளப்படுத்தப்பட்டவர்கள்




மக்கள்தொகையில் **13.3** வீதமானவர்கள் 15- தொடக்கம் 24 வரையான வயதுள்ள இளம் வயதினராவர்



சனத்தொகையில் **30** சதவீதமானவர்கள் 55 வயதிற்குக் கூடியவர்களாவர்

ஒன்றுக்கு மேற்பட்ட பகுதிகளில் மக்கள் எவ்வாறு தடைகளினால் பாதிக்கப்பட முடியும் என்பதை இந்தப் படம் காட்டுகிறது:



சமசந்தர்ப்பத்தை ஏற்படுத்த சட்டகம் எமக்கு எவ்வாறு உதவும்?

சமசந்தர்ப்பத்திற்கு உதவக்கூடிய ஆறு முக்கிய பகுதிகளை இச்சட்டகம் கண்காணிக்கிறது. நகரத்தின் சமூக சமசந்தர்ப்ப செயற்படுத்திகள்.



நியாயத்தன்மை

ஒவ்வொருவருக்கும் வளங்களைப் பகிர்ந்தலும், நியாயமான செயல்முறையையும், விளைவுகளையும் இலகுவடுத்தலும்.



அணுகல்

ஒவ்வொருவருக்குமான இடங்கள், வெளிகள், வளங்கள், சந்தர்ப்பங்கள் போன்றவற்றுக்கான பெளதீக மற்றும் சமூகத் தடங்கல்களைக் குறைத்தல்.



குரல்

ஒவ்வொருவரும் தமது தனிப்பட்ட மற்றும் ஒருமித்த தேவைகளைத் தெரிவிக்கக்கூடியதும், உண்மையாக செவிமடுக்கக்கூடியதுமான பாதுகாப்பான நிலைமையினை ஏற்படுத்தல்.



பங்கேற்றல்

சமூக, சமுதாய, மற்றும் பொருளாதார வாய்ப்புக்களில் பங்கெடுக்க ஒவ்வொருவருக்கும் உதவுதல்.



உள்ளடக்குதல்

அவர்களது சமூக அடையாளங்கள், குணவியல்புகள் அல்லது சூழ்நிலைகளைப் பொருட்படுத்தாது ஒவ்வொருவரும் பாதுகாப்பாகவும், ஆதரவாக உணரவும், அவர்களுக்குரியதை விரும்பவும் கூடிய வாய்ப்புக்களை உருவாக்குதல்.



வலுவூட்டல்

அர்த்தமுள்ள தெரிவுகளை மேற்கொள்ளவும், அவர்களைப் பாதிக்கும் முடிவுகளில் பங்கெடுக்கவும் ஒவ்வொருவருக்கும் உதவுதல்.

இந்த ஒவ்வொரு பகுதியிலும் நடவடிக்கை மேற்கொள்வதன் மூலமாகவும், எமது ஆலோசனைக் குழு மற்றும் சமுதாய உறுப்பினர்களுடன் இணைந்து செயற்படுவதன் மூலமாகவும் நாங்கள் நடத்துகிற மற்றும் நிர்வகிக்கிற ஒவ்வொன்றிலும் சமசந்தர்ப்பத்தை மேம்படுத்துவதுடன் ஒரு நியாயமான சமுதாயத்தை உருவாக்கவும் உதவுவோம்.

நாம் இதனை எப்படிச் செய்வோம்?

அறிக்கையிடல்

பின்வருவனவற்றை அறிக்கையிட நாம் சேகரிக்கின்ற தரவுகளைப் பயன்படுத்தி சமூக சமசந்தர்ப்பம் மேம்படுவதை உறுதிப்படுத்துவோம் எமது சமுதாயத் திட்டம் 2021-25நிலைபேறுத்தன்மை

கூட்டாண்மைகள்

நாங்கள் எமது ஆலோசனைச் சபை, சமுதாயக் குழுக்கள், மற்றும் பங்குதாரர்களுடன் இணைந்து பணியாற்றுவோம். எமது இலக்குகளை அடைவதற்கு உதவுமாயின் புதிய பங்குதாரர்களுடனும் நாம் வேலைசெய்வோம்.

விளைவு

சமூக சமசந்தர்ப்பமானது எமது சமூகத்திற்கு பின்தங்கிய நிலை, சுகாதாரம், சுகவாழ்வு போன்ற பல துறைகளிலே விடயங்களை சிறப்பானதாக ஆக்கியிருக்கிறது.

தலைமைத்துவம்

சேவைகள், இடங்கள், செலவு மற்றும் திட்டமிடல் பற்றிய அனைத்துத் தீர்மானங்களிலும் சமூக சமசந்தர்ப்பத்தை எங்கள் ஆலோசகர்களும் தலைவர்களும் உறுதிப்படுத்துவார்கள்



மேலே படத்தில் காட்டப்பட்டுள்ளது: நூலகத்தில் ஒன்றாகக் கற்றுக்கொண்டிருக்கும் இளையோர்

நுகர்வோர் சேவை நிலையம்

100 Brougham Street,
Geelong VIC 3220
காலை8:00 – மாலை5:00

© City of Greater Geelong 2022

கிறேற்றர் கீலோங்க் நகரம்

வடவூறுங் நாடு
த.பெ. எண் 104, Geelong VIC 3220
தொலைபேசி: 03 5272 5272
மின்னஞ்சல்: contactus@geelongcity.vic.gov.au

தற்போதைய செய்தி:

CityofGreaterGeelong @CityofGreaterGeelong
 @GreaterGeelong CityofGreaterGeelong

www.geelongaustralia.com.au